

# Sri Maha Ganapati Sahasranama Stotram in Telugu – శ్రీ

## మహాగణపతి సహస్రనామ స్తోత్రం

STOTRANIDHI.COM | UPDATED ON జూన్ 21, 2024

వ్యాస ఉవాచ |

కథం నామ్నాం సహస్రం స్వం గణేశ ఉపదిష్టవాన్ |

శివాయ తన్మమాచక్ష్య లోకానుగ్రహతత్పర || ౧ ||

బ్రహ్మోవాచ |

దేవదేవః పురారాతిః పురత్రయజయోద్యమే |

అనర్చనాద్గణేశస్య జాతో విఘ్నాకులః కిల || ౨ ||

మనసా స వినిర్ధార్య తతస్తద్విఘ్నకారణమ్ |

మహాగణపతిం భక్త్యా సమభ్యర్చ్య యథావిధి || ౩ ||

విఘ్నప్రశమనోపాయమప్యచ్ఛదపరాజితః |

సంతుష్టః పూజయా శంభోర్మహాగణపతిః స్వయమ్ || ౪ ||

సర్వవిఘ్నేకహరణం సర్వకామఫలప్రదమ్ |

తతస్తస్మై స్వకం నామ్నాం సహస్రమిదమబ్రవీత్ || ౫ ||

అస్య శ్రీమహాగణపతి సహస్రనామమాలామంత్రస్య మహాగణపతి ఋషిః అనుష్టుప్ ఛందః

శ్రీమహాగణపతిర్దేవతా గం బీజం హుం శక్తిః స్వాహా కీలకం శ్రీమహాగణపతి ప్రసాదసిద్ధ్యర్థే జపే వినియోగః |

ధ్యానమ్ |

గజవదనమచింత్యం తీక్ష్ణదంష్ట్రం త్రినేత్రం

బృహదుదరమశేషం భూతిరాజం పురాణమ్ |

అమరవరసుపూజ్యం రక్తవర్ణం సురేశం

పశుపతిసుతమీశం విఘ్నరాజం నమామి ||

స్తోత్రం |

ఓం గణేశ్వరో గణక్రీడో గణనాథో గణాధిపః |

ఏకదంష్ట్రో వక్రతుండో గజవక్త్రో మహోదరః || ౧ ||

లంబోదరో ధూమ్రవర్ణో వికటో విఘ్ననాయకః |  
సుముఖో దుర్ముఖో బుద్ధో విఘ్నరాజో గజాననః || ౨ ||

భీమః ప్రమోద ఆమోదః సురానందో మదోత్కటః |  
హేరంబః శంబరః శంభుర్లంబకర్ణో మహాబలః || ౩ ||

నందనోఽలంపటోఽభీరుర్మేఘనాదో గణంజయః |  
వినాయకో విరూపాక్షో ధీరశూరో వరప్రదః || ౪ ||

మహాగణపతిర్బుద్ధిప్రియః క్షిప్రప్రసాదనః |  
రుద్రప్రియో గణాధ్యక్ష ఉమాపుత్రోఽఘనాశనః || ౫ ||

కుమారగురురీశానపుత్రో మూషకవాహనః |  
సిద్ధిప్రియః సిద్ధిపతిః సిద్ధః సిద్ధివినాయకః || ౬ ||

అవిఘ్నస్తుంబురుః సింహవాహనో మోహినీప్రియః |  
కటంకటో రాజపుత్రః శాలకః సమ్మితోఽమితః || ౭ ||

కూష్మాండసామసంభూతిర్దుర్జయో ధూర్జయో జయః |  
భూపతిర్బువనపతిర్భూతానాంపతిరవ్యయః || ౮ || [భువనేశానో]

విశ్వకర్తా విశ్వముఖో విశ్వరూపో నిధిర్వృణిః |  
కవిః కవీనామృషభో బ్రహ్మణ్యో బ్రహ్మణస్పతిః || ౯ ||

జ్యేష్ఠరాజో నిధిపతిర్నిధిప్రియపతిప్రియః |  
హిరణ్మయపురాంతఃస్థః సూర్యమండలమధ్యగః || ౧౦ ||

కరాహతిధ్వస్తసింధుసలిలః పూషదంతభిత్ |  
ఉమాంకకేలికుతుకీ ముక్తిదః కులపాలనః || ౧౧ ||

కిరీటీ కుండలీ హరీ వనమాలీ మనోమయః |  
వైముఖ్యహతదైత్యశ్రీః పాదాహతిజితక్షితిః || ౧౨ ||

సద్యోజాతస్వర్ణముంజమేఖలీ దుర్నిమిత్తహృత్ |  
దుఃస్వప్నహృత్పసహనో గుణీ నాదప్రతిష్ఠితః || ౧౩ ||

సురూపః సర్వనేత్రాధివాసో వీరాసనాశ్రయః |  
పీతాంబరః ఖండరదః ఖండేందుకృతశేఖరః || ౧౪ ||

చిత్రాంకశ్యామదశనో ఫాలచంద్రశ్చతుర్భుజః |  
యోగాధిపస్తారకస్థః పురుషో గజకర్ణకః || ౧౫ ||

గణాధిరాజో విజయస్థిరో గజపతిధ్వజీ |  
దేవదేవః స్మరప్రాణదీపకో వాయుకీలకః || ౧౬ ||

విపశ్చిద్వరదో నాదోన్నదభిన్నబలాహకః |  
వరాహరదనో మృత్యుంజయో వ్యాఘ్రూజినాంబరః || ౧౭ ||

ఇచ్ఛాశక్తిధరో దేవత్రాతా దైత్యవిమర్దనః |  
శంభువక్త్రోద్భవః శంభుకోపహా శంభుహాస్యభూః || ౧౮ ||

శంభుతేజాః శివాశోకహరీ గౌరీసుఖావహః |  
ఉమాంగమలజో గౌరీతేజోభూః స్వర్ధనీభవః || ౧౯ ||

యజ్ఞకాయో మహానాదో గిరివర్షా శుభాననః |  
సర్వాత్మా సర్వదేవాత్మా బ్రహ్మమూర్ధా కకుప్రుతిః || ౨౦ ||

బ్రహ్మాండకుంభశ్చిద్వ్యోమఫాలః సత్యశిరోరుహః |  
జగజ్జన్మలయోన్మేషనిమేషోఽగ్న్యర్కసోమద్యుక్ || ౨౧ ||

గిరీంద్రైకరదో ధర్మాధర్మోష్ఠః సామబృంహితః |  
గ్రహార్షదశనో వాణీజిహ్వో వాసవనాసికః || ౨౨ ||

కులాచలాంసః సోమార్కఘంటో రుద్రశిరోధరః |  
నదీనదభుజః సర్పాంగుళీకస్తారకానఖః || ౨౩ ||

భూమధ్యసంస్థితకరో బ్రహ్మవిద్యామదోత్కటః |  
వ్యోమనాభిః శ్రీహృదయో మేరుపృష్ఠోఽర్ణవోదరః || ౨౪ ||

కుక్షిస్థయక్షగంధర్వరక్షఃకిన్నరమానుషః |  
పృథ్వీకటిః సృష్టిలింగః శైలోరుర్ధ్వప్రజానుకః || ౨౫ ||

పాతాళజంఘో మునిపాత్కాలాంగుష్ఠస్త్రయాతనుః |  
జ్యోతిర్మండలలాంగూలో హృదయాలాననిశ్చలః || ౨౬ ||

హృత్పద్మకర్ణికాశాలివియత్కేలిసరోవరః |  
సద్భక్తధ్యాననిగడః పూజావారీనివారితః || ౨౭ ||

ప్రతాపీ కశ్యపసుతో గణపో విష్ణవీ బలీ |  
యశస్వీ ధార్మికః స్వోజాః ప్రథమః ప్రథమేశ్వరః || ౨౮ ||

చింతామణిద్వీపపతిః కల్పద్రుమవనాలయః |  
రత్నమండపమధ్యస్థో రత్నసింహాసనాశ్రయః || ౨౯ ||

తీవ్రాశిరోధృతపదో జ్వాలినీమాలిలాలితః |  
నందానందితపీఠశ్రీర్భృగదాభూషితాసనః || ౩౦ ||

సకామదాయినీపీఠః స్ఫురదుగ్రాసనాశ్రయః |  
తేజోవతీశిరోరత్నం సత్యానిత్యావతంసితః || ౩౧ ||

సవిష్ణునాశినీపీఠః సర్వశక్త్యంబుజాశ్రయః |  
లిపిపద్మాసనాధారో వహ్నిధామత్రయాశ్రయః || ౩౨ ||

ఉన్నతప్రపదో గూఢగుల్ఫః సంవృత్తపార్షణి కః |  
పీనజంఘః శ్లిష్టజానుః స్థూలోరుః ప్రోన్నమత్కటిః || ౩౩ ||

నిమ్ననాభిః స్థూలకుక్షిః పీనవక్షా బృహద్భుజః |  
పీనస్కంధః కంబుకంఠో లంబోష్ఠో లంబనాసికః || ౩౪ ||

భగ్నవామరదస్తుంగసవ్యదంతో మహాహనుః |  
హ్రస్వనేత్రత్రయః శూర్పకర్ణో నిబిడమస్తకః || ౩౫ ||

స్తబకాకారకుంభాగ్రో రత్నమౌళిర్నిరంకుశః |  
సర్పహారకటీసూత్రః సర్పయజ్ఞోపవీతవాన్ || ౩౬ ||

సర్పకోటీరకటకః సర్పగ్రైవేయకాంగదః |  
సర్పకక్ష్యోదరాబంధః సర్పరాజోత్తరీయకః || ౩౭ ||

రక్తో రక్తాంబరధరో రక్తమాల్యవిభూషణః |  
రక్తేక్షణో రక్తకరో రక్తతాల్వోష్ఠపల్లవః || ౩౮ ||

శ్వేతః శ్వేతాంబరధరః శ్వేతమాల్యవిభూషణః |  
శ్వేతాతపత్రరుచిరః శ్వేతచామరవీజితః || ౩౯ ||

సర్వావయవసంపూర్ణసర్వలక్షణలక్షితః |  
సర్వాభరణశోభాఢ్యః సర్వశోభాసమన్వితః || ౪౦ ||

సర్వమంగళమాంగళ్యః సర్వకారణకారణమ్ |  
సర్వదైకకరః శార్ఙ్గీ బీజాపూర్తి గదాధరః || ౪౦ ||

ఇక్షుచాపధరః శూలీ చక్రపాణిః సరోజభృత్ |  
పాశీ ధృతోత్పలః శాలీమంజరీభృత్ స్వదంతభృత్ || ౪౧ ||

కల్పవల్లీధరో విశ్వాభయదైకకరో వశీ |  
అక్షమాలాధరో జ్ఞానముద్రావాన్ ముద్గరాయుధః || ౪౨ ||

పూర్ణపాత్రీ కంబుధరో విద్యతాలిసముద్గకః |  
మాతులుంగధరశ్చూతకలికాభృత్కురారవాన్ || ౪౩ ||

పుష్కరస్థస్వర్ణఘటిపూర్ణరత్నాభివర్షకః |  
భారతీసుందరీనాథో వినాయకరతిప్రియః || ౪౪ ||

మహాలక్ష్మీప్రియతమః సిద్ధలక్ష్మీమనోరమః |  
రమారమేశపూర్వాంగో దక్షిణోమామహేశ్వరః || ౪౫ ||

మహీవరాహవామాంగో రతికందర్పపశ్చిమః |  
ఆమోదమోదజననః సప్రమోదప్రమోదనః || ౪౬ ||

సమేధితసమృద్ధశ్రీర్నర్మసిద్ధిప్రవర్తకః |  
దత్తసౌముఖ్యసుముఖః కాంతికందళితాశ్రయః || ౪౭ ||

మదనావత్యాశ్రితాంఘ్రిః కృత్తదౌర్ముఖ్యదుర్ముఖః |  
విఘ్నసంపల్లవోపఘ్నసేవోన్నిద్రమదద్రవః || ౪౮ ||

విఘ్నకృన్నిఘ్నచరణో ద్రావిణీశక్తిసత్ప్రతః |  
తీవ్రాప్రసన్ననయనో జ్వాలినీపాలితైకదృక్ || ౪౯ ||

మోహినీమోహనో భోగదాయినీకాంతిమండితః |  
కామినీకాంతవక్త్రశ్రీరధిష్ఠితవసుంధరః || ౫౦ ||

వసుంధరామదోన్నద్ధమహాశంఖనిధిప్రభుః |  
నమద్వసుమతీమౌలిమహాపద్మనిధిప్రభుః || ౫౧ ||

సర్వసద్గురుసంసేవ్యః శోచిష్కేశహృదాశ్రయః |  
ఈశానమూర్ధా దేవేంద్రశిఖా పవననందనః || ౫౨ ||

అగ్రప్రత్యగ్రనయనో దివ్యాస్త్రాణాంప్రయోగవిత్ |  
ఐరావతాదిసర్వాశావరణావరణప్రియః || ౫౪ ||

వజ్రాద్యస్త్రపరీవారో గణచండసమాశ్రయః |  
జయాజయపరీవారో విజయావిజయావహః || ౫౫ ||

అజితార్చితపాదాబ్జో నిత్యానిత్యావతంసితః |  
విలాసినీకృతోల్లాసః శౌండీసౌందర్యమండితః || ౫౬ ||

అనంతానంతసుఖదః సుమంగళసుమంగళః |  
ఇచ్ఛాశక్తిజ్ఞానశక్తిక్రియాశక్తినిషేవితః || ౫౭ ||

సుభగాసంక్రితపదో లలితాలలితాశ్రయః |  
కామినీకామనః కామమాలినీకేళిలాలితః || ౫౮ ||

సరస్వత్యాశ్రయో గౌరీనందనః శ్రీనికేతనః |  
గురుగుప్తపదో వాచాసిద్ధో వాగీశ్వరీపతిః || ౫౯ ||

నలినీకాముకో వామారామో జ్యేష్ఠామనోరమః |  
రౌద్రీముద్రితపాదాబ్జో హుంబీజస్తుంగశక్తికః || ౬౦ ||

విశ్వాదిజననత్రాణః స్వాహాశక్తిః సకీలకః |  
అమృతాబ్ధికృతావాసో మదఘూర్ణితలోచనః || ౬౧ ||

ఉచ్ఛిష్టగణ ఉచ్ఛిష్టగణేశో గణనాయకః |  
సార్వకాలికసంసిద్ధిర్నిత్యశైవో దిగంబరః || ౬౨ ||

అనపాయోఽనంతదృష్టిరప్రమేయోఽజరామరః |  
అనావిలోఽప్రతిరథో హ్యచ్యుతోఽమృతమక్షరమ్ || ౬౩ ||

అప్రతర్క్యోఽక్షయోఽజయ్యోఽనాధారోఽనామయోఽమలః |  
అమోఘసిద్ధిరద్వైతమఘోరోఽప్రమితాననః || ౬౪ ||

అనాకారోఽబ్ధిభూమ్యగ్నిబలఘ్నోఽవ్యక్తలక్షణః |  
ఆధారపీఠ ఆధార ఆధారాధేయవర్జితః || ౬౫ ||

ఆఖుకేతన ఆశాపూరక ఆఖుమహారథః |  
ఇక్షుసాగరమధ్యస్థ ఇక్షుభక్షణలాలసః || ౬౬ ||

ఇక్షుచాపాతిరేకశ్రీరిక్షుచాపనిషేవితః |

ఇంద్రగోపసమానశ్రీరింద్రనీలసమద్యుతిః || ౬౭ ||

ఇందీవరదలశ్యామః ఇందుమండలనిర్మలః |

ఇదృప్రియ ఇడాభాగ ఇడాధామేందిరాప్రియః || ౬౮ ||

ఇక్షాకువిఘ్నవిధ్వంసీ ఇతికర్తవ్యతేషితః |

ఈశానమౌలిరీశాన ఈశానసుత ఈతిహా || ౬౯ ||

ఈషణాత్రయకల్పాంత ఈహామాత్రవివర్జితః |

ఉపేంద్ర ఉదుభృన్మౌలిరుండేరకబలిప్రియః || ౭౦ ||

ఉన్నతానన ఉత్తుంగః ఉదారత్రిదశాగ్రణీః |

ఊర్జస్వానూష్మలమద ఊహాపోహదురాసదః || ౭౧ ||

ఋగ్యజుఃసామసంభూతిర్మద్ధిసిద్ధిప్రవర్తకః |

ఋజుచిత్తైకసులభః ఋణత్రయవిమోచకః || ౭౨ ||

లుప్తవిఘ్నః స్వభక్తానాం లుప్తశక్తిః సురద్విషామ్ |

లుప్తశ్రీర్విముఖార్చానాం లూతావిస్ఫోటనాశనః || ౭౩ ||

ఏకారపీఠమధ్యస్థః ఏకపాదకృతాసనః |

ఏజితాఖిలదైత్యశ్రీరేధితాఖిలసంశ్రయః || ౭౪ ||

ఐశ్వర్యనిధిరైశ్వర్యమైహికాముష్మికప్రదః |

ఐరమ్మదనమోన్మేషః ఐరావతనిభాననః || ౭౫ ||

ఓంకారవాచ్యః ఓంకార ఓజస్వానోషధీపతిః |

ఔదార్యనిధిరౌద్ధత్యధుర్య ఔన్నత్యనిస్వనః || ౭౬ ||

అంకుశఃసురనాగానామంకుశఃసురవిద్విషామ్ |

అసమస్తవిసర్గాంతపదేషుపరికీర్తితః || ౭౭ ||

కమండలుధరః కల్పః కపర్దీ కలభాననః |

కర్మసాక్షీ కర్మకర్తా కర్మాకర్మఫలప్రదః || ౭౮ ||

కదంబగోలకాకారః కూష్మాండగణనాయకః |

కారుణ్యదేహః కపిలః కథకః కటిసూత్రభృత్ || ౭౯ ||

ఖర్వః ఖడ్గప్రియః ఖడ్గఖాతాంతస్థః ఖనిర్మలః |  
ఖల్వాటశృంగనిలయః ఖట్వాంగీ ఖదురాసదః || ౮౦ ||

గుణాఢ్యో గహనో గస్థో గద్యపద్యసుధార్ణవః |  
గద్యగానప్రియో గర్జో గీతగీర్వాణపూర్వజః || ౮౧ ||

గుహ్యచారరతో గుహ్యో గుహ్యగమనిరూపితః |  
గుహశయో గుహభిస్థో గురుగమ్యో గురోర్గురుః || ౮౨ ||

ఘంటాఘర్హరికామాలీ ఘటకుంభో ఘటోదరః |  
చండశ్చందేశ్వరసుహృచ్చండీశ్చండవిక్రమః || ౮౩ ||

చరాచరపతిశ్చింతామణిచర్వణలాలసః |  
చందశ్చందోవపుశ్చందోదుర్లక్ష్యశ్చందవిగ్రహః || ౮౪ ||

జగద్యోనిర్జగత్సాక్షీ జగదీశో జగన్మయః |  
జపో జపపరో జపోఽజిహ్వసింహాసనప్రభుః || ౮౫ ||

యులజ్ఞలోల్లసద్దానరుంకారిభ్రమరాకులః |  
టంకారస్ఫారసంరావష్టంకారిమణినూపురః || ౮౬ ||

రద్వయీపల్లవాంతఃస్థసర్వమంత్రైకసిద్ధిదః |  
డిండిముండో డాకినీశో డామరో డిండిమప్రియః || ౮౭ ||

ధక్మానినాదముదితో ధౌకో ధుంధివినాయకః |  
తత్త్వానాం పరమం తత్త్వం తత్త్వం పదనిరూపితః || ౮౮ ||

తారకాంతరసంస్థానస్తారకస్తారకాంతకః |  
స్థాణుః స్థాణుప్రియః స్థాతా స్థావరం జంగమం జగత్ || ౮౯ ||

దక్షయజ్ఞప్రమథనో దాతా దానవమోహనః |  
దయావాన్ దివ్యవిభవో దండభృద్దండనాయకః || ౯౦ ||

దంతప్రభిన్నాభ్రమాలో దైత్యవారణదారణః |  
దంష్ట్రాలగ్నద్విపఘటో దేవార్థన్యగజాకృతిః || ౯౧ ||

ధనధాన్యపతిర్ధన్యో ధనదో ధరణీధరః |  
ధ్యానైకప్రకటో ధ్యేయో ధ్యానం ధ్యానపరాయణః || ౯౨ ||



నంద్యో నందిప్రియో నాదో నాదమధ్యప్రతిష్ఠితః |  
నిష్కళో నిర్మలో నిత్యో నిత్యానిత్యో నిరామయః || ౯౩ ||

పరం వ్యోమ పరం ధామ పరమాత్మా పరం పదమ్ |  
పరాత్పరః పశుపతిః పశుపాశవిమోచకః || ౯౪ ||

పూర్ణానందః పరానందః పురాణపురుషోత్తమః |  
పద్మప్రసన్ననయనః ప్రణతాఽఙ్గానమోచనః || ౯౫ ||

ప్రమాణప్రత్యయాతీతః ప్రణతార్తినివారణః |  
ఫలహస్తః ఫణిపతిః ఫేత్కారః ఫాణితప్రియః || ౯౬ ||

బాణార్చితాంఘ్రియుగళో బాలకేళికుతూహలీ |  
బ్రహ్మ బ్రహ్మర్చితపదో బ్రహ్మచారీ బృహస్పతిః || ౯౭ ||

బృహత్తమో బ్రహ్మపరో బ్రహ్మణ్యో బ్రహ్మవిత్ప్రియః |  
బృహన్నాదాగ్ర్యచీత్కారో బ్రహ్మాండావలిమేఖలః || ౯౮ ||

భూక్షేపదత్తలక్ష్మీకో భర్గో భద్రో భయాపహః |  
భగవాన్ భక్తిసులభో భూతిదో భూతిభూషణః || ౯౯ ||

భవ్యో భూతాలయో భోగదాతా భూమధ్యగోచరః |  
మంత్రో మంత్రపతిర్మంత్రీ మదమత్తమనోరమః || ౧౦౦ ||

మేఖలావాన్ మందగతిర్మతిమత్కమలేక్షణః |  
మహాబలో మహావీర్యో మహాప్రాణో మహామనాః || ౧౦౧ ||

యజ్ఞో యజ్ఞపతిర్యజ్ఞగోప్తా యజ్ఞఫలప్రదః |  
యశస్కరో యోగగమ్యో యాజ్ఞికో యాజకప్రియః || ౧౦౨ ||

రసో రసప్రియో రస్యో రంజకో రావణార్చితః |  
రక్షోరక్షాకరో రత్నగర్భో రాజ్యసుఖప్రదః || ౧౦౩ ||

లక్ష్మ్యం లక్ష్మప్రదో లక్ష్మ్యో లయస్థో లడ్డుకప్రియః |  
లానప్రియో లాస్యపరో లాభకృల్లోకవిశ్రుతః || ౧౦౪ ||

వరేణ్యో వహ్నివదనో వంద్యో వేదాంతగోచరః |  
వికర్తా విశ్వతశ్చక్షుర్విధాతా విశ్వతోముఖః || ౧౦౫ ||

వామదేవో విశ్వనేతా వజ్రవజ్రనివారణః |  
విశ్వబంధనవిష్కంభాధారో విశ్వేశ్వరప్రభుః || ౧౦౬ ||

శబ్దబ్రహ్మ శమప్రాప్యః శంభుశక్తిగణేశ్వరః |  
శాస్తా శిఖాగ్రనిలయః శరణ్యః శిఖరీశ్వరః || ౧౦౭ ||

షడ్గుతుకుసుమస్రగ్వీ షడాధారః షడక్షరః |  
సంసారవైద్యః సర్వజ్ఞః సర్వభేషజభేషజమ్ || ౧౦౮ ||

సృష్టిస్థితిలయక్రీడః సురకుంజరభేదనః |  
సిందూరితమహాకుంభః సదసద్వ్యక్తిదాయకః || ౧౦౯ ||

సాక్షీ సముద్రమథనః స్వసంవేద్యః స్వదక్షిణః |  
స్వతంత్రః సత్యసంకల్పః సామగానరతః సుఖీ || ౧౧౦ ||

హంసో హస్తిపిశాచీశో హవనం హవ్యకవ్యభుక్ |  
హవ్యో హుతప్రియో హర్షో హృల్లేఖామంత్రమధ్యగః || ౧౧౧ ||

క్షేత్రాధిపః క్షమాభర్తా క్షమాపరపరాయణః |  
క్షిప్రక్షేమకరః క్షమానందః క్షోణీసురద్రుమః || ౧౧౨ ||

ధర్మప్రదోఽర్థదః కామదాతా సౌభాగ్యవర్ధనః |  
విద్యాప్రదో విభవదో భుక్తిముక్తిఫలప్రదః || ౧౧౩ ||

ఆభిరూప్యకరో వీరశ్రీప్రదో విజయప్రదః |  
సర్వవశ్యకరో గర్భదోషహా పుత్రపౌత్రదః || ౧౧౪ ||

మేధాదః కీర్తిదః శోకహారి దౌర్భాగ్యనాశనః |  
ప్రతివాదిముఖస్తంభో రుష్టచిత్తప్రసాదనః || ౧౧౫ ||

పరాభిచారశమనో దుఃఖభంజనకారాకః |  
లవస్త్రుటిః కలా కాష్ఠా నిమేషస్తత్పరః క్షణః || ౧౧౬ ||

ఘటీ ముహూర్తం ప్రహరో దివానక్తమహర్నిశమ్ |  
పక్షో మాసోఽయనం వర్షం యుగం కల్పో మహాలయః || ౧౧౭ ||

రాశిస్తారా తిథిర్యోగో వారః కరణమంశకమ్ |  
లగ్నం హోరా కాలచక్రం మేరుః సప్తర్షయో ధ్రువః || ౧౧౮ ||

రాహుర్మందః కవిర్జీవో బుధో భౌమః శశీ రవిః |  
కాలః సృష్టిః స్థితిర్విశ్వం స్థావరం జంగమం చ యత్ || ౧౧౯ ||

భూరాపోఽగ్నిర్మరుద్వ్యూమాహంకృతిః ప్రకృతిః పుమాన్ |  
బ్రహ్మ విష్ణుః శివో రుద్రః ఈశః శక్తిః సదాశివః || ౧౨౦ ||

త్రిదశాః పితరః సిద్ధా యక్షా రక్షాంసి కిన్నరాః |  
సాధ్యా విద్యాధరా భూతా మనుష్యాః పశవః ఖగాః || ౧౨౧ ||

సముద్రాః సరితః శైలాః భూతం భవ్యం భవోద్భవః |  
సాంఖ్యం పాతంజలం యోగః పురాణాని శ్రుతిః స్మృతిః || ౧౨౨ ||

వేదాంగాని సదాచారో మీమాంసా న్యాయవిస్తరః |  
ఆయుర్వేదో ధనుర్వేదో గాంధర్వం కావ్యనాటకమ్ || ౧౨౩ ||

వైఖానసం భాగవతం సాత్వతం పాంచరాత్రకమ్ |  
శైవం పాశుపతం కాలాముఖం భైరవశాసనమ్ || ౧౨౪ ||

శాక్తం వైనాయకం సౌరం జైనమార్హతసంహితా |  
సదసద్వ్యక్తమవ్యక్తం సచేతనమచేతనమ్ || ౧౨౫ ||

బంధో మోక్షః సుఖం భోగోఽయోగః సత్యమణుర్మహాన్ |  
స్వస్తి హుం ఫట్ స్వధా స్వాహా శ్రౌషద్వౌషడ్వషణ్ణమః || ౧౨౬ ||

జ్ఞానం విజ్ఞానమానందో బోధః సంవిచ్ఛమో యమః |  
ఏక ఏకాక్షరాధారః ఏకాక్షరపరాయణః || ౧౨౭ ||

ఏకాగ్రధీరేకవీరః ఏకానేకస్వరూపధృక్ |  
ద్విరూపో ద్విభుజో ద్విక్షో ద్విరదో ద్వీపరక్షకః || ౧౨౮ ||

ద్వైమాతురో ద్వివదనో ద్వంద్వాతీతో ద్వయాతిగః |  
త్రిధామా త్రికరస్త్రేతా త్రివర్గఫలదాయకః || ౧౨౯ ||

త్రిగుణాత్మా త్రిలోకాదిస్త్రిశక్తీశస్త్రిలోచనః |  
చతుర్బాహుశ్చతుర్ద్దంతశ్చతురాత్మా చతుర్ముఖః || ౧౩౦ ||

చతుర్విధోపాయమయశ్చతుర్వర్ణాశ్రమాశ్రయః |  
చతుర్విధవచోవృత్తిపరివృత్తిప్రవర్తకః || ౧౩౧ ||

చతుర్థీపూజనప్రీతశ్చతుర్థీతిథిసంభవః |  
పంచాక్షరాత్మా పంచాత్మా పంచాస్యః పంచకృత్యకృత్ || ౧౩౨ ||

పంచాధారః పంచవర్ణః పంచాక్షరపరాయణః |  
పంచతాలః పంచకరః పంచప్రణవభావితః || ౧౩౩ ||

పంచబ్రహ్మమయస్ఫూర్తిః పంచావరణవారితః |  
పంచభక్త్యప్రియః పంచబాణః పంచశివాత్మకః || ౧౩౪ ||

షట్కోణపీఠః షట్చక్రధామా షడ్గంధిభేదకః |  
షడధ్వద్వాంతవిధ్వంసీ షడంగులమహావ్రాదః || ౧౩౫ ||

షణ్ముఖః షణ్ముఖభ్రాతా షట్చక్తిపరివారితః |  
షడ్వైరివర్గవిధ్వంసీ షడూర్మిభయభంజనః || ౧౩౬ ||

షట్కర్మదూరః షట్కర్మనిరతః షడ్రసాశ్రయః |  
సప్తపాతాలచరణః సప్తద్వీపోరుమండలః || ౧౩౭ ||

సప్తస్వర్లోకముకుటః సప్తసప్తివరప్రదః |  
సప్తాంగరాజ్యసుఖదః సప్తర్షిగణమండితః || ౧౩౮ ||

సప్తచ్ఛందోనిధిః సప్తహోతా సప్తస్వరాశ్రయః |  
సప్తాబ్ధికేలికాసారః సప్తమాతృనిషేవితః || ౧౩౯ ||

సప్తచ్ఛందోమోదమదః సప్తచ్ఛందోమఖప్రభుః |  
అష్టమూర్తిధ్యేయమూర్తిరష్టప్రకృతికారణమ్ || ౧౪౦ ||

అష్టాంగయోగఫలభూరష్టపత్రాంబుజాసనః |  
అష్టశక్తిసమృద్ధశ్రీరష్టైశ్వర్యప్రదాయకః || ౧౪౧ ||

అష్టపీఠోపపీఠశ్రీరష్టమాతృసమావృతః |  
అష్టభైరవసేవ్యోఽష్టవసువంద్యోఽష్టమూర్తిభృత్ || ౧౪౨ ||

అష్టచక్రస్ఫురన్మూర్తిరష్టద్రవ్యహవిఃప్రియః |  
నవనాగాసనాధ్యాసీ నవనిధ్యనుశాసితా || ౧౪౩ ||

నవద్వారపురాధారో నవాధారనికేతనః |  
నవనారాయణస్తుత్యో నవదుర్గానిషేవితః || ౧౪౪ ||

నవనాథమహానాథో నవనాగవిభూషణః |  
నవరత్నవిచిత్రాంగో నవశక్తిశిరోధృతః || ౧౪౫ ||

దశాత్మకో దశభుజో దశదిక్పతివందితః |  
దశాధ్యాయో దశప్రాణో దశేంద్రియనియామకః || ౧౪౬ ||

దశాక్షరమహామంత్రో దశాశాస్త్వాపివిగ్రహః |  
ఏకాదశాదిభీరుద్వైస్తుత ఏకాదశాక్షరః || ౧౪౭ ||

ద్వాదశోద్దండదోర్దండో ద్వాదశాంతనికేతనః |  
త్రయోదశాభిదాభిన్నవిశ్వేదేవాధిదైవతమ్ || ౧౪౮ ||

చతుర్దశేంద్రవరదశ్చతుర్దశమనుప్రభుః |  
చతుర్దశాదివిద్యాధ్యశ్చతుర్దశజగత్ప్రభుః || ౧౪౯ ||

సామపంచదశః పంచదశీశీతాంశునిర్మలః |  
షోడశాధారనిలయః షోడశస్వరమాత్మకః || ౧౫౦ ||

షోడశాంతపదావాసః షోడశేందుకళాత్మకః |  
కళాసప్తదశీ సప్తదశః సప్తదశాక్షరః || ౧౫౧ ||

అష్టాదశద్వీపపతిరష్టాదశపురాణకృత్ |  
అష్టాదశౌషధీసృష్టిరష్టాదశవిధిస్త్రితః || ౧౫౨ ||

అష్టాదశలిపివృష్టిసమష్టిజ్ఞానకోవిదః |  
ఏకవింశఃపుమానేకవింశత్యంగుళిపల్లవః || ౧౫౩ ||

చతుర్వింశతితత్త్వాత్మా పంచవింశాఖ్యపూరుషః |  
సప్తవింశతితారేశః సప్తవింశతియోగకృత్ || ౧౫౪ ||

ద్వాత్రింశద్భైరవాధీశశ్చతుస్త్రింశన్మహాహ్రదః |  
షట్త్రింశత్తత్త్వసంభూతిరష్టత్రింశత్కళాతనుః || ౧౫౫ ||

నమదేకోనపంచాశన్మరుద్వర్గనిరర్గళః |  
పంచాశదక్షరశ్రేణీ పంచాశద్రుద్రవిగ్రహః || ౧౫౬ ||

పంచాశద్విష్ణుశక్తీశః పంచాశన్మాతృకాలయః |  
ద్విపంచాశద్వపుఃశ్రేణీ త్రిషష్ట్యక్షరసంశ్రయః || ౧౫౭ ||

చతుఃషష్ఠ్యర్ణనిర్ణతా చతుఃషష్టికళానిధిః |  
చతుఃషష్టిమహాసిద్ధయోగినీబృందవందితః || ౧౫౮ ||

అష్టషష్టిమహాతీర్థక్షేత్రభైరవభావనః |  
చతుర్నవతిమంత్రాత్మా షణ్ణవత్యధికప్రభుః || ౧౫౯ ||

శతానందః శతధృతిః శతపత్రాయతేక్షణః |  
శతానీకః శతమఖః శతధారావరాయుధః || ౧౬౦ ||

సహస్రపత్రనిలయః సహస్రఫణభూషణః |  
సహస్రశీర్షా పురుషః సహస్రాక్షః సహస్రపాత్ || ౧౬౧ ||

సహస్రనామసంస్తుత్యః సహస్రాక్షబలాపహః |  
దశసాహస్రఫణభృతృణిరాజకృతాసనః || ౧౬౨ ||

అష్టాశీతీసహస్రాద్యమహర్షిస్తోత్రయంత్రితః |  
లక్ష్మధీశప్రియాధారో లక్ష్మధారమనోమయః || ౧౬౩ ||

చతుర్లక్షజపప్రీతశ్చతుర్లక్షప్రకాశితః |  
చతురశీతిలక్ష్మణాం జీవానాం దేహసంస్థితః || ౧౬౪ ||

కోటిసూర్యప్రతీకాశః కోటిచంద్రాంశునిర్మలః |  
శివాభవాధ్యుష్టకోటివినాయకధురంధరః || ౧౬౫ ||

సప్తకోటిమహామంత్రమంత్రితావయవద్యుతిః |  
త్రయస్త్రింశత్కోటిసురశ్రేణీప్రణతపాదుకః || ౧౬౬ ||

అనంతనామానంతశ్రీరనంతానంతసౌఖ్యదః |  
ఇతి వైనాయకం నామ్నాం సహస్రమిదమీరితమ్ || ౧౬౭ ||

ఇదం బ్రాహ్మే ముహూర్తే వై యః పఠేత్ప్రత్యహం నరః |  
కరస్థం తస్య సకలమైహికాముష్మికం సుఖమ్ || ౧౬౮ ||

ఆయురారోగ్యమైశ్వర్యం ధైర్యం శౌర్యం బలం యశః |  
మేధా ప్రజ్ఞా ధృతిః కాంతిః సౌభాగ్యమతిరూపతా || ౧౬౯ ||

సత్యం దయా క్షమా శాంతిర్దాక్షిణ్యం ధర్మశీలతా |  
జగత్సంయమనం విశ్వసంవాదో వాదపాటవమ్ || ౧౭౦ ||

సభాపాండిత్యమౌదార్యం గాంభీర్యం బ్రహ్మవర్చసమ్ |  
ఔన్నత్యం చ కులం శీలం ప్రతాపో వీర్యమార్యతా || ౧౭౧ ||

జ్ఞానం విజ్ఞానమాస్తిక్యం సైర్యం విశ్వాతిశాయితా |  
ధనధాన్యాభివృద్ధిశ్చ సకృదస్య జపాద్భవేత్ || ౧౭౨ ||

వశ్యం చతుర్విధం నృణాం జపాదస్య ప్రజాయతే |  
రాజ్ఞో రాజకలత్రస్య రాజపుత్రస్య మంత్రిణః || ౧౭౩ ||

జప్యతే యస్య వశ్యార్థం స దాసస్తస్య జాయతే |  
ధర్మార్థకామమోక్షాణామనాయాసేన సాధనమ్ || ౧౭౪ ||

శాకినీడాకినీరక్షోయక్షోరగభయాపహమ్ |  
సామ్రాజ్యసుఖదం చైవ సమస్తరిపుమర్థనమ్ || ౧౭౫ ||

సమస్తకలహధ్వంసి దగ్ధబీజప్రరోహణమ్ |  
దుఃఖప్రశమనం క్రుద్ధస్వామిచిత్తప్రసాదనమ్ || ౧౭౬ ||

షట్కర్మాష్టమహాసిద్ధిత్రికాలజ్ఞానసాధనమ్ |  
పరకృత్యోపశమనం పరచక్రవిమర్థనమ్ || ౧౭౭ ||

సంగ్రామరంగే సర్వేషామిదమేకం జయావహమ్ |  
సర్వవంధ్యాత్వదోషఘ్నం గర్భరక్షైకకారణమ్ || ౧౭౮ ||

పర్యతే ప్రత్యహం యత్ర స్తోత్రం గణపతేరిదమ్ |  
దేశే తత్ర న దుర్భిక్షమీతయో దురితాని చ || ౧౭౯ ||

న తద్గృహం జహాతి శ్రీర్యత్రాయం పర్యతే స్తవః |  
క్షయకుష్టప్రమేహార్యోభగందరవిఘాచికాః || ౧౮౦ ||

గుల్మం ప్లిహానమశ్మానమతిసారం మహోదరమ్ |  
కాసం శ్వాసముదావర్తం శూలశోకాదిసంభవమ్ || ౧౮౧ ||

శిరోరోగం వమిం హిక్కాం గండమాలామరోచకమ్ |  
వాతపిత్తకఫద్వంద్వత్రిదోషజనితజ్వరమ్ || ౧౮౨ ||

ఆగంతుం విషమం శీతముష్ణం చైకాహికాదికమ్ |  
ఇత్యాద్యుక్తమనుక్తం వా రోగం దోషాదిసంభవమ్ || ౧౮౩ ||

సర్వం ప్రశమయత్యాశు స్తోత్రస్యాస్య సకృజ్జపాత్ |

సకృత్పాలేన సంసిద్ధిః స్త్రీశూద్రపతితైరపి || ౧౮౪ ||

సహస్రనామమంత్రోఽయం జపితవ్యః శుభాప్తయే |

మహాగణపతేః స్తోత్రం సకామః ప్రజపన్నిదమ్ || ౧౮౫ ||

ఇచ్ఛితాన్మకలాన్ భోగానుపభుజ్యేహ పార్థివాన్ |

మనోరథఫలైర్దివ్యైర్వోమయానైర్మనోరమైః || ౧౮౬ ||

చంద్రేంద్రభాస్కరోపేంద్రబ్రహ్మశర్వాదిసద్మను |

కామరూపః కామగతిః కామతో విచరన్నిహ || ౧౮౭ ||

భుక్త్వా యథేష్ఠితాన్భోగానభీష్టాన్ సహ బంధుభిః |

గణేశానుచరో భూత్వా మహాగణపతేః ప్రియః || ౧౮౮ ||

నందీశ్వరాదిసానందీనందితః సకలైర్గణైః |

శివాభ్యాం కృపయా పుత్రనిర్విశేషం చ లాలితః || ౧౮౯ ||

శివభక్తః పూర్ణకామో గణేశ్వరవరాత్పునః |

జాతిస్మరో ధర్మపరః సార్వభౌమోఽభిజాయతే || ౧౯౦ ||

నిష్కామస్తు జపన్నిత్యం భక్త్వా విఘ్నేశతత్పరః |

యోగసిద్ధిం పరాం ప్రాప్య జ్ఞానవైరాగ్యసంస్థితః || ౧౯౧ ||

నిరంతరోదితానందే పరమానందసంవిది |

విశ్వోత్తీర్ణే పరే పారే పునరావృత్తివర్జితే || ౧౯౨ ||

లీనో వైనాయకే ధామ్ని రమతే నిత్యనిర్ఘృతః |

యో నామభిర్హునేదేతైరర్చయేత్పూజయేన్నరః || ౧౯౩ ||

రాజానో వశ్యతాం యాంతి రిపవో యాంతి దాసతామ్ |

మంత్రాః సిద్ధ్యాంతి సర్వేఽపి సులభాస్తస్యసిద్ధయః || ౧౯౪ ||

మూలమంత్రాదపి స్తోత్రమిదం ప్రియతరం మమ |

నభస్యే మాసి శుక్లాయాం చతుర్థ్యాం మమ జన్మని || ౧౯౫ ||

దూర్వాభిర్నామభిః పూజాం తర్పణం విధివచ్ఛరేత్ |

అష్టద్రవ్యైర్విశేషేణ జుహుయాద్భక్తిసంయుతః || ౧౯౬ ||



తస్యేష్పితాని సర్వాణి సిద్ధ్యంత్యత్ర న సంశయః |  
ఇదం ప్రజప్తం పఠితం పాఠితం శ్రావితం శ్రుతమ్ || ౧౯౭ ||

వ్యాకృతం చర్చితం ధ్యాతం విమృష్టమభినందితమ్ |  
ఇహాముత్ర చ సర్వేషాం విశ్వేశ్వర్యప్రదాయకమ్ || ౧౯౮ ||

స్వచ్ఛందచారిణాప్యేష యేనాయం ధార్యతే స్తవః |  
స రక్షతే శివోద్భూతైర్గణైరధ్యుష్టకోటిభిః || ౧౯౯ ||

పుస్తకే లిఖితం యత్ర గృహే స్తోత్రం ప్రపూజయేత్ |  
తత్ర సర్వోత్తమా లక్ష్మీః సన్నిధతే నిరంతరమ్ || ౨౦౦ ||

దానైరశేషైరఖిలైర్వైశ్చ  
తీర్థైరశేషైరఖిలైర్మఖైశ్చ |  
న తత్ఫలం విందతి యద్గణేశ-  
సహస్రనామ్నాం స్మరణేన సద్యః || ౨౦౧ ||

ఏతన్నామ్నాం సహస్రం పఠతి దినమణౌ ప్రత్యహం ప్రోజ్ఞహానే  
సాయం మధ్యందినే వా త్రిషవణమథవా సంతతం వా జనో యః |  
స స్యాదైశ్వర్యధుర్యః ప్రభవతి వచసాం కీర్తిముచ్చైస్తనోతి  
ప్రత్యూహం హంతి విశ్వం వశయతి సుచిరం వర్ధతే పుత్రపౌత్రైః || ౨౦౨ ||

అకించనోఽపి మత్ప్రాప్తిచింతకో నియతాశనః |  
జపేత్తు చతురో మాసాన్గణేశార్చనతత్పరః || ౨౦౩ ||

దరిద్రతాం సమున్మూల్య సప్తజన్మానుగామపి |  
లభతే మహతీం లక్ష్మీమిత్యాజ్ఞా పారమేశ్వరీ || ౨౦౪ ||

ఆయుష్యం వీతరోగం కులమతివిమలం సంపదశ్చార్తదానాః  
కీర్తిర్నిత్యావదాతా భణితిరభినవా కాంతిరవ్యాధిభవ్యా |  
పుత్రాః సంతః కలత్రం గుణవదభిమతం యద్యదేతచ్ఛ సత్యం  
నిత్యం యః స్తోత్రమేతత్పఠతి గణపతేస్తస్య హస్తే సమస్తమ్ || ౨౦౫ ||

గణంజయో గణపతిర్హైరంబో ధరణీధరః |  
మహాగణపతిర్లక్షప్రదః క్షిప్రప్రసాదనః || ౨౦౬ ||

అమోఘసిద్ధిరమితో మంత్రశ్చింతామణిర్నిధిః |  
సుమంగళో బీజమాశాపూరకో వరదః శివః || ౨౦౭ ||

కాశ్యపో నందనో వాచాసిద్ధో ధుంధివినాయకః |  
మోదకైరేభిరత్రైకవింశత్యా నామభిః పుమాన్ || ౨౦౮ ||


యః స్తోతి మద్గతమనా మమారాధనతత్పరః |  
స్తుతో నామ్నాం సహస్రేణ తేనాహం నాత్ర సంశయః || ౨౦౯ ||

నమో నమః సురవరపూజితాంఘ్రయే  
నమో నమో నిరుపమమంగళాత్మనే |  
నమో నమో విపులపదైకసిద్ధయే  
నమో నమః కరికలభాననాయ తే || ౨౧౦ ||

కింకిణీగణరణితస్తవచరణః  
ప్రకటితగురుమతిచరితవిశేషః |  
మదజలలహరీకలితకపోలః  
శమయతు దురితం గణపతిదేవః || ౨౧౧ ||

ఇతి శ్రీగణేశపురాణే ఉపాసనాఖండే మహాగణపతిప్రోక్షం శ్రీమహాగణపతి సహస్రనామస్తోత్రం సంపూర్ణమ్ |

**గమనిక:** పైన ఇవ్వబడిన స్తోత్రము, ఈ క్రింది పుస్తకములో కూడా ఉన్నది.



(<https://stotranidhi.com/books/sri-ganesha-stotranidhi-book-in-telugu/>)